

සියළුම හිමිකම් ඇවිරිණි.

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2018 දෙසැම්බර්
සිසුන් සඳහා උපකාරක සම්මන්ත්‍රණ මාලාව
පෙරහුරු ප්‍රශ්න පත්‍රය

ව්‍යාපාර හා ගිණුම්කරණ අධ්‍යයනය - I , II

ව්‍යාපාර හා ගිණුම්කරණ අධ්‍යයනය - II

වැදගත්: උපදෙස් දී ඇති පරිදි ප්‍රශ්න පහකට පමණක් පිළිතුරු සපයන්න. ඊට වැඩියෙන් ලියා ඇති පිළිතුරු, අයදුම්කරු විසින් කපා හැර නොමැති අවස්ථාවලදී ලකුණු නොකර ම කපා හරිනු ලැබේ.

- * පළමුවන ප්‍රශ්නය ඇතුළුව 1 කොටසෙන් ප්‍රශ්න දෙකක් ද, II කොටසෙන් ප්‍රශ්න දෙකක් ද, බැගින් තෝරාගෙන ප්‍රශ්න පහකට පමණක් පිළිතුරු සපයන්න.
- * පිළිතුරු පැහැදිලි අත් අකුරින් ලියන්න.

01. පහත සඳහන් සිද්ධිය ඇසුරෙන් අංක (i) සිට (X) දක්වා ප්‍රශ්නවලට පිළිතුරු සපයන්න.

ආහාර පරීක්ෂකවරයකු ලෙස කලක් සේවය කළ අමරසේන රැකියාවෙන් ඉවත් වී ඔහු සතු රු.150 000ක මුදලක් යොදවමින් 2018.01.01 දින ව්‍යාපාරයක් ආරම්භ කරන ලදී. “හුඩ සිතුව” ලෙස නම් කර ඇති මෙම ව්‍යාපාරයේ මිලිස් කුඩු, තුනපහ කුඩු ඇතුළු ස්වභාවික කුළු බඩු ඇසුරෙන් සකස් කළ නිෂ්පාදිත අලෙවි කිරීම සිදු කරයි. “හුඩ සිතුව” ව්‍යාපාරයට අවශ්‍ය නිෂ්පාදිත “ගෝල්ඩන් ස්පයිසි” කර්මාන්ත ආයතනයෙන් තොග වශයෙන් මිලදී ගන්නා අතර, ගොරකා ජේස්ට් මිලදී ගනු ලබන්නේ අමරසේනගේ දියණිය වන නිලිණිගෙන්ය.

2018 ජනවාරි මාසයේ සිදු වූ ගනුදෙනුවලට අදාළ තොරතුරු පහත දැක්වේ.

ලී බඩු උපකරණ මිලදී ගැනීම	රු. 20 000
අත්පිට මුදලට ගැනුම් (ගොරකා ජේස්ට් ද ඇතුළුව)	රු. 40 000
ණයට ගැනුම්	රු. 20 000
විදුලිය ගාස්තු	රු. 3 000
ගොඩනැගිලි කුලී	රු. 15000
විවිධ වියදම්	රු. 2 800
අත්පිට විකුණුම්	රු.120 000

- 2018.01.31 දිනට ඉතිරි තොගයේ වටිනාකම රු.10 000කි.
- ලී බඩු උපකරණ වාර්ෂිකව 12% බැගින් ක්‍ෂය කළ යුතුය.

ලංකා කාර්මික සංවර්ධන මණ්ඩලයේ “කුළු බඩු සැකසීමේ තාක්ෂණය” පාඨමාලාව හදාරන අමරසේනගේ දියණිය නිලිණි අධ්‍යාපන කටයුතුවලට අදාළ ව්‍යාපෘතිය සඳහා ගොරකා ජේස්ට් සකස් කර 100g බඳුන් (පොලිකප්) වශයෙන් “හුඩ සිතුව” ව්‍යාපාරයට අලෙවි කරයි. ජනවාරි මාසයේ ගොරකා ජේස්ට් කප් 100ක් නිපදවා “හුඩ සිතුව” ව්‍යාපාරයට අලෙවිකර ඇති අතර ඇයට වැය වූ වියදම් පහත දැක්වේ.

ගොරකා මිලට ගැනීම සඳහා	රු. 2 500
විදුලිය ගාස්තු	රු. 1 500
අත්උදවුකරුවන්ගේ වැටුප්	රු. 3 000
ඇසුරුම් සඳහා	රු. 200

නිලිණි විසින් ගොරකා ඇඹරුම් යන්ත්‍රයක් රු.37 500කට මිලදී ගෙන ඇති අතර එහි ඵලදායී ජීව කාලය අවු.10ක් සහ සුන්බුන් අගය රු.1 500ක් ලෙස ඇස්තමේන්තු කර ඇත.

“හුඩ සිතුව” ව්‍යාපාරයේ ඉදිරි මාසයේ අලෙවිය 10%කින් ඉහළ නැංවීමේ අපේක්ෂාවෙන් මෙම නිෂ්පාදිත අවට නගරවල හෝටල් හා ආපනශාලාවලට ගෙන ගොස් අලෙවි කිරීම සඳහා 2018.01.31දින අමරසේන සතු රු.500 000ක් වටිනා වෑන් රථය ව්‍යාපාරයට යෙද වූ අතර, ඒ සඳහා සේවකයකු බඳවා ගැනීමටත් ඔහු තීරණය කර ඇත.

- (i) (අ) ඉහත සිද්ධියේ සඳහන් සේවා සැපයීමේ ව්‍යාපාරයක් ලියන්න.
(ආ) රාජ්‍ය අංශයේ ව්‍යාපාර සංවිධානයක් ලියන්න.
- (ii) “ග්‍රැඩ් සික්‍රට්” ව්‍යාපාරය අයත්වන ව්‍යාපාර සංවිධාන ක්‍රමය (වර්ගය) නම් කර වාසි හා අවාසි දෙක බැගින් ලියන්න.
- (iii) (අ) “ග්‍රැඩ් සික්‍රට්” ව්‍යාපාරය කෙරෙහි උනන්දුවක් දක්වන ඉහත සිද්ධියේ සඳහන් පාර්ශ්ව දෙකක් නිදසුන් සහිතව දක්වන්න.
(ආ) අලෙවිය 10% කින් ඉහළ නැංවීමට තීරණය කිරීම කුමන කළමනාකරණ කාර්යයට අයත් වේ ද?
- (iv) මෙම සිද්ධියේ සඳහන් “හෝටල් හා ආපනශාලාවලට නිෂ්පාදිත ගෙන ගොස් අලෙවි කිරීම සිල්ලර වෙළෙඳාමයි.” මෙම ප්‍රකාශයට ඔබ එකඟවන්නේ ද? ඔබේ පිළිතුරට හේතු දක්වන්න.
- (v) (අ) 2018.01.01 දිනට මෙම ව්‍යාපාරයේ ගිණුම්කරණ සමීකරණය අගයන් සහිතව දක්වන්න.
(ආ) “ග්‍රැඩ් සික්‍රට්” ව්‍යාපාරයේ ජනවාරි මාසයේ ගැනුම් වටිනාකම කොපමණද?
- (vi) අමරසේන සතු වෑන් රථය ව්‍යාපාරයට යෙදවීමේ දී අදාළ වන ජර්නල් සටහන අගයන් සහිතව ලියා දක්වන්න.
- (vii) (අ) 2018.01.31 දිනට “ග්‍රැඩ් සික්‍රට්” ව්‍යාපාරයේ ජංගම නොවන වත්කම්වල ධාරණ අගය කොපමණද?
(ආ) “ග්‍රැඩ් සික්‍රට්” ව්‍යාපාරය භාවිතා කරන මූලාශ්‍ර ලේඛන හා මූලික පොත් දෙක බැගින් නම් කරන්න.
- (viii) 2018.01.31 දිනට මුදල් ශේෂය ගණනය කරන්න.
- (ix) 2018.01.31 දිනෙන් අවසන් මාසය සඳහා “ග්‍රැඩ් සික්‍රට්” ව්‍යාපාරයේ වෙළෙඳ ගිණුම සකස් කර විකුණුම් පිරිවැය සහ දළ ලාභය ගණනය කරන්න.
- (x) (අ) ගොරකා ජේස්ට් කප් එකක පිරිවැය ගණනය කරන්න.
(ආ) තිලිණි 20% ක ලාභාන්තිකයක් සහිතව අලෙවි කළේ නම් ඇය ලැබූ ලාභය කොපමණ ද?

(ලකුණු 2 x 10 = මුළු ලකුණු 20)

I කොටස
ව්‍යාපාර අධ්‍යයනය
(ප්‍රශ්න දෙකකට පමණක් පිළිතුරු සපයන්න)

02.

- (i) (අ) අවශ්‍යතා හා වුවමනා වෙන වෙනම නිර්වචනය කරන්න.
(ආ) ලාභඅපේක්ෂිත ව්‍යාපාරවල පොදුවේ දැකිය හැකි අරමුණු දෙකක් නම් කරන්න. (ලකුණු 02)
- (ii) පහත සඳහන් ප්‍රකාශ සත්‍ය ද අසත්‍ය ද යන්න දක්වන්න.
(අ) ජීවත්වීම සඳහා යම් වුවමනාවක් සපුරා ගැනීම අනිවාර්ය වේ.
(ආ) ව්‍යාපාර සඳහා යෙදවෙන කායික හා මානසික දායකත්වය ව්‍යවසායකත්වය ලෙස හඳුන්වයි.
(ඉ) ව්‍යාපාරයේ බාහිර පරිසරය අධ්‍යයනය කිරීම තුළින් අවස්ථා හා තර්ජන හඳුනාගත හැකිය.
(ඊ) තනි පුද්ගල ව්‍යාපාරයක නාමය ලියාපදිංචි කිරීම තුළින් ව්‍යාපාරයට අන්‍යතාවක් ලැබේ. (ලකුණු 02)
- (iii) පාසල්වලින් ලැබෙන ඇණවුම් අනුව නවීන මහන යන්ත්‍ර වර්ග කිහිපයක් යොදාගෙන සිසුන්ට අවශ්‍ය ටයි සහ බැජි (නිල ලාංඡන) නිෂ්පාදනය කිරීමේ ව්‍යාපාරයක් සහන් විසින් පවත්වාගෙන යනු ලබයි.
(අ) සහන්ගේ ව්‍යාපාරය විසින් සපුරාලනු ලබන මූලික මිනිස් අවශ්‍යතාව කුමක්ද?
(ආ) මෙම ව්‍යාපාරයේ දැකිය හැකි නිෂ්පාදන සාධක සඳහා නිදසුන් දෙකක් ලියන්න. (ලකුණු 02)

(iv) පෙර පාසල් ඩිප්ලෝමාධාරිණියක් වන මිෂෙල්, සේවිකාවන් දෙදෙනෙකුගේ ද සහය ඇතිව රජයේ මහල් නිවාස සංකීර්ණයක් අසල පෙර පාසලක් සහ දිවා සුරැකුම් මධ්‍යස්ථානයක් පවත්වාගෙන යනු ලබයි.

(අ) සිද්ධියේ සඳහන් අභ්‍යන්තර පරිසරයට අයත් ඇල්මැනි පාර්ශ්ව දෙකක් නම් කරන්න.

(ආ) මිෂෙල්ගේ ව්‍යාපාරයේ දැකිය හැකි ශක්තියක් සහ අවස්ථාවක් නම් කරන්න.

(ලකුණු 02)
(මුළු ලකුණු 08)

03.

(i) (අ) ඉතිරි කිරීමේ ගිණුමක් ආරම්භ කිරීමට අවශ්‍ය ලියවිලි දෙකක් නම් කරන්න.

(ආ) වෙක්පතට සම්බන්ධ පාර්ශ්ව දෙකක් ලියන්න.

(ලකුණු 02)

(ii) පහත සඳහන් ප්‍රකාශ සත්‍ය ද අසත්‍ය ද යන්න දක්වන්න.

(අ) ජීවිත රක්ෂණ ඔප්පුව පැවරිය නොහැකිය.

(ආ) මාර්ග සංඥා පිළිගත් සංකේත විද්‍යුත් සන්නිවේදන මාධ්‍ය සඳහා භාවිතා කරන ක්‍රම වේ.

(ඉ) බරින් වැඩි ද්‍රව්‍ය ප්‍රවාහනය කල හැකි වීම ජල මාර්ග ප්‍රවාහනයේ විශේෂ වාසියකි.

(ඊ) සාපේක්ෂව ඒකක මිල අඩු වීම තොග වෙළෙඳාමේ ලක්ෂණයකි.

(ලකුණු 02)

(iii) (අ) ජාත්‍යන්තර වශයෙන් භාවිතා වන ප්‍රධාන ණයපත් ජාල දෙකක් නම් කරන්න.

(ආ) යසසි විරසිංහ රු. 50,000 ක් වටිනා භාණ්ඩ තොගයක් ගහනි ධර්මසේනගෙන් මිලට ගෙන ඇයට 2018.08.10 දින වෙක්පතක් නිකුත් කරන ලදී.

ඉහත සිද්ධියෙහි තොරතුරු වෙක්පතේ පිළිපනෙහි සඳහන් වන ආකාරයට ලියන්න.

(ලකුණු 02)

(iv) (අ) ශ්‍රී ලංකාව අපනයනය හා ආනයනය කෙරෙන භාණ්ඩ වර්ග කිහිපයක් පහත දැක්වේ.

මැණික්, තිරිඟු පිටි, කැපු පොල්, මෝටර් රථ, සිමෙන්ති, මිනිරන්

ඉහත භාණ්ඩ වර්ග අතුරෙන් අපනයනය හා ආනයනය කෙරෙන භාණ්ඩ වෙන් කර දක්වන්න.

(ආ) භය ශ්‍රේණියේ ඉගෙනුම ලබන කසුන් පාසලේදී ක්‍රීඩා කරමින් සිටියදී හදිසියේ වැටීමෙන් අනතුරකට ලක්විය. පංති භාර ගුරුවරයා කසුන්ගේ මවට මේ බව දුරකථනයෙන් දැනුම් දෙන ලදී.

ඉහත සඳහන් සිද්ධිය ඇසුරෙන් සන්නිවේදන ක්‍රියාවලියේ මූලිකාංගවලට නිදසුන් සපයන්න.

යවන්නා :
පණිවුඩය :
මාධ්‍ය :
ලබන්නා :

(ලකුණු 02)
(මුළු ලකුණු 08)

04.

(i) (අ) භාණ්ඩාගාර බිල්පත් යන්න කෙටියෙන් හඳුන්වන්න.

(ආ) ආයෝජන මාර්ගයක් තෝරා ගැනීමේ දී සැලකිය යුතු ප්‍රධාන කරුණු දෙකක් නම් කරන්න.

(ලකුණු 02)

(ii) පහත සඳහන් ප්‍රකාශ සත්‍යද අසත්‍යද යන්න දක්වන්න.

(අ) සාමාන්‍ය කොටස් මිලදී ගැනීමෙන් සංස්ථාපිත සමාගමක හිමිකරුවකු බවට පත්විය හැකියි.

(ආ) මිලදී ගත් සාමාන්‍ය කොටස් ණය ලබා ගැනීමේදී ඇප සුරැකුම් ලෙස ඉදිරිපත් කල නොහැක.

(ඉ) අයිතිකරු තම ව්‍යාපාර කටයුතු පුළුල් කිරීම සඳහා යන්ත්‍රයක් මිලදී ගැනීමට තීරණය කරයි. මෙය කළමනාකරණයේ සැලසුම්කරණ කාර්යයට අයත් ය.

(ඊ) ආයතනයක අවම සම්පත් ප්‍රමාණයකින් උපරිම ප්‍රයෝජන ලැබෙන පරිදි සම්පත් භාවිත කිරීම සඵලදායකත්වය නම් වේ.

(ලකුණු 02)

(iii) විද්‍යාලය වාණිජ දින උත්සවයේ ක්‍රියාවලීන් කිහිපයක් පහත සඳහන් වේ.

- (අ) වාණිජ දින උත්සවය පවත්වන ආකාරය හා අවශ්‍ය අරමුදල් සපයා ගන්නා ආකාරය තීරණය කිරීම.
- (ආ) එක් එක් කමිටු ප්‍රධානීන්ට අවශ්‍ය තොරතුරු හා උපදෙස් ලබා දීම.
- (ඉ) සැලසුම් කළ ආකාරයට අදාළ උත්සවයේ කටයුතු වේ දැයි සොයා බැලීම හා එසේ නොවේ නම් එයට පිළියම් යෙදීම.
- (ඊ) උත්සවය සාර්ථක කර ගැනීම සඳහා එක් එක් කමිටු සඳහා ප්‍රධානීන් පත් කිරීම.

ඉහත සඳහන් ක්‍රියාවලීන් අයත් කළමනාකරණ කාර්යයන් සඳහන් කරන්න.

(ලකුණු 02)

(iv) බිස්කට් නිෂ්පාදනය කරන ආයතනයක් ඉහළ ගුණත්වයෙන් යුත් නව බිස්කට් වර්ගයක් නිෂ්පාදනය කර ආකර්ශණීය ඇසුරුමක් සහිතව මිල රු. 78/- ක් ලෙස සඳහන් කර නගරයේ හෝටල් සහ අනෙකුත් වෙළෙඳසැල්වල අලෙවි කිරීමට කටයුතු කරන ලදී. නිෂ්පාදනය පිළිබඳ පාරිභෝගිකයන් දැනුවත් කිරීම සඳහා ප්‍රචාරණ දැන්වීම් නගරය පුරා ප්‍රදර්ශනය කරන ලදී.

අලෙවිකරණ මිශ්‍රයේ විචල්‍යයන් සඳහන් කර ඊට අදාළව ඉහත සිද්ධිය ඇසුරෙන් නිදසුන් 2 ක් දක්වන්න.

(ලකුණු 02)

(මුළු ලකුණු 08)

II කොටස

ගිණුම්කරණය

(ප්‍රශ්න දෙකකට පමණක් පිළිතුරු සපයන්න)

05.

(i) (අ)යසයි පැහැසරාගේ ව්‍යාපාරයේ පහත දක්වා ඇති අයිතම වත්කම් හා වගකීම් යන ශීර්ෂ යටතේ වර්ග කරන්න.

- A - බැංකු ණය B - මෝටර් රථ C - ණය හිමියෝ
- D - ණය ගැතියෝ E - ගොඩනැගිලි F - බැංකු අයිරාව
- G - ස්ථාවර තැන්පතු H - උපචිත වියදම්

(ආ) වත්කමක් හා වගකීමක් හඳුනා ගැනීමේ ලක්ෂණ කිහිපයක් තිබේ. ඉන් වත්කමකට මෙන්ම වගකීමකට ද පොදු ලක්ෂණය කුමක් ද? (ලකුණු 02)

(ii) එක්තරා ව්‍යාපාරයක සිදු වූ ගනුදෙනු කිහිපයක බලපෑම ගිණුම්කරණ සමීකරණය අනුසාරයෙන් පහත පරිදි දක්වා ඇත.

දිනය	වත්කම =	හිමිකම	+	වගකීම්
ජන.01	වැඩිවේ	වැඩිවේ		-
ජන.05	වැඩිවේ	-		-
	අඩුවේ			
ජන.10	වැඩිවේ	-		වැඩිවේ
	අඩුවේ			
ජන.15	අඩුවේ	අඩුවේ		අඩුවේ

මෙම ගිණුම්කරණ සමීකරණයට අනුව එක් එක් දින අපේක්ෂා කළ හැකි ගනුදෙනු වටිනාකම් සහිතව එක බැගින් දක්වන්න. (ලකුණු 02)

(iii) ගහනි පුත්සරාගේ ව්‍යාපාරයේ 2018 ජනවාරි මාසය තුළ සිදු වූ ගනුදෙනුවලට අදාළ මුදල් පොත පහත දැක්වේ.

හර		මුදල් පොත				බැර					
දිනය	ල. අ.	විස්තරය	ස. පි.	වට්ටම් (රු.)	මුදල (රු.)	දිනය	ව. අ.	විස්තරය	ස. පි.	වට්ටම් (රු.)	මුදල (රු.)
1/1		ඉ/ගෙ/ශේෂය			30 000	1/10		ගැනුම්			8 000
1/8		විකුණුම්			12 000	1/12		හසරැල්(ණයහිම්)		500	4500
1/15		විභග(ණය ගැනි)	1 000	10 000		1/16		විදුලිය			500
1/18		බැංකුණය		15 000		1/20		ගැනිලි			10 000
						1/25		මෝටර් රථ			30 000
						1/31		ප/ගෙ/ශේෂය			14 000
				1 000	67000					500	67000

ඉහත මුදල් පොතෙහි ඇතුළත් ගනුදෙනු ලෙජරයට පිටපත් කිරීමට අදාළව දුන් වට්ටම්, ලද වට්ටම් ඇතුළුව ද්විත්ව සටහන් 4ක් ලියන්න.

(ලකුණු 04)

(iv) හසරැල්ලේ ව්‍යාපාරයේ තොරතුරු පහත දැක්වේ.

සුළු මුදල් අග්‍රිමය රු. 2 000
 2018 ජනවාරි මාසයේ සුළු මුදල් ගෙවීම්වල එකතුව රු. 1 850
 2018 පෙබරවාරි මාසයේ 01 දින සුළු වියදම් ප්‍රතිපූර්ණය සිදු විය.
 2018 පෙබරවාරි සුළු මුදල් ගෙවීම් පහත පරිදි වේ.

දිනය	විස්තරය	රු.	
පෙබ. 02	ගමන් ගාස්තු	80	(ව.අ.01)
පෙබ. 03	කපිලට වැටුප් අත්තිකාරම් ගෙව්වා	200	(ව.අ.02)
පෙබ. 10	පෑන් පැන්සල් සඳහා	100	(ව.අ.03)
පෙබ. 12	සීනි තේකොළ	120	(ව.අ.04)
පෙබ. 15	බස් ගාස්තු	100	(ව.අ.05)
පෙබ. 17	සී.ආර්.පොත් 2යි	160	(ව.අ.06)
පෙබ. 20	සිසිල්බීම	100	(ව.අ.07)

(අ) ගමන්, සංග්‍රහ, ලිපිද්‍රව්‍ය යන විශ්ලේෂණ තීරු සහිතව සුළු මුදල් පොත පිළියෙල කර අග්‍රිමය ප්‍රතිපූර්ණය කරන්න.

(ආ) විශ්ලේෂණ තීරුවල එකතුව ලෙජරයට පිටපත් කරන්න.

(ලකුණු 04)
 (මුළු ලකුණු 12)

06.

(i) (අ) ව්‍යාපාරයක පවතින ජංගම නොවන වත්කම් සඳහා නිදසුන් හතරක් නම් කරන්න.

(ආ) පොදු ජර්නලයේ සටහන් කෙරෙන ගනුදෙනු වර්ග දෙකක් නම් කරන්න.

(ලකුණු 02)

(ii) කපිල පාසල් දරුවන්ට අවශ්‍ය ළමා මේස නිෂ්පාදනය කිරීමේ නියැලී සිටී. ඔහුගේ ව්‍යාපාරයේ වඩු කාර්මිකයන් දෙදෙනෙකු සහ මුරකරුවකු සේවයේ යෙදී සිටී.

පහත දැක්වෙන්නේ 2018 ජනවාරි මාසයේ ළමා මේස නිෂ්පාදනයට අදාළ තොරතුරුය.

දැව සඳහා	රු. 80 000
යකඩ සඳහා	රු. 150 000
එක් වඩු කාර්මිකයකුගේ වැටුප	රු. 20 000
වඩු කම්හල් කුලිය	රු. 12 000
මුරකරු වැටුප	රු. 15 000
යන්ත්‍ර ක්‍රමය	රු. 20 000
වෙනත් (නීත්ත, ඇණ, වැලිකඩදාසි)	රු. 8 000

ජනවාරි මාසයේ දී ළමා මේස 100 ක් නිෂ්පාදනය කර ඇති අතර, ළමා මේසයක පිරිවැයට 20%ක ලාභාන්තිකයක් එකතු කර විකුණුම් මිල තීරණය කර ඇත.

අවශ්‍ය වන්නේ;

- (අ) ප්‍රාථමික පිරිවැය ගණනය කිරීම.
- (ආ) මුළු පිරිවැය ගණනය කිරීම.
- (ඉ) ළමා මේසයක පිරිවැය ගණනය කිරීම.
- (ඊ) ළමා මේසයක විකුණුම් මිල ගණනය කිරීම.

(ලකුණු 02)

(iii) පුත්තරාගේ ව්‍යාපාරයේ 2018 ජනවාරි මාසයේ පිළියෙල කළ බැංකු ගිණුම සහ බැංකුව විසින් එවන ලද බැංකු ප්‍රකාශය සැසඳීමේ දී පහත තොරතුරු සොයා ගන්නා ලදී.

- තැන්පත් කළ නිෂ්කාශනය වූ චෙක්පත්වල වටිනාකම රු. 20 000
- නිකුත් කළ බැංකුවට ඉදිරිපත් වූ චෙක්පත්වල වටිනාකම රු. 14 000
- තැන්පත් කළ නමුත් නිෂ්කාශනය නොවූ චෙක්පත්වල වටිනාකම රු. 15 000
- නිකුත් කළ නමුත් ඉදිරිපත් නොවූ චෙක්පත්වල වටිනාකම රු. 10 000
- බැංකු ගාස්තු, චෙක්පොත් ගාස්තු පිළිවෙලින් රු. 3 000, රු. 1 200
- ලාභාංශ, සෘජු ප්‍රේෂණ පිළිවෙලින් රු. 10 000, රු. 30 000

අවශ්‍ය වන්නේ ;

(අ) බැංකු ගිණුමේ ශේෂයට වඩා බැංකු ප්‍රකාශනයේ ශේෂය අඩු වීමට බලපාන කරුණු මොනවා ද?

(ආ) බැංකු ගිණුම සංශෝධනයට ගන්නා තොරතුරු මොනවා ද?

(ලකුණු 04)

(iv) පැහැසරාගේ ව්‍යාපාරයේ 2017.12.31 දිනට පිළියෙල කරන ලද ශේෂ පිරික්සුමේ බැර පැත්ත රු.500ක අඩුවක් පෙන්වුම් කළ හෙයින් ව්‍යාපාරයේ ගිණුම් ලිපිකරු ගිණුම් පරීක්ෂා කිරීමේ දී පහත දෝෂ සොයා ගන්නා ලදී.

- රක්ෂණ වාරික ලෙස ගෙවූ රු.1 000ක් දෙවරක් පොත්වල සටහන් වීම.
- රු.5 500 කට ණයට විකුණුම්, විකුණුම් ගිණුමට සටහන් කර තිබුණේ රු.5 000ක් ලෙසය.
- රු.5 000ක ගැණුම් ඉන්වොයිසියක් ගිණුම් පොත්වල සටහන් නොවීම.

අවශ්‍ය වන්නේ;

(අ) ඉහත වැරදි නිවැරදි කිරීමට අවශ්‍ය ජර්නල් සටහන්

(ආ) අවිනිශ්චිත ගිණුම

(ලකුණු 04)
(මුළු ලකුණු 12)

07.

(i) (අ) ලාභ අරමුණු කර නොගත් සංවිධානවල ප්‍රධාන අරමුණු දෙක කුමක් ද?

(ආ)ලාභ අරමුණු කර නොගත් ව්‍යාපාර සංවිධානයක ප්‍රධාන ආදායම් මාර්ගය නම් කරන්න.

(ලකුණු 02)

(ii) සුපර් හිරෝ ක්‍රීඩා සමාජයේ 2017 වර්ෂයේ පිළියෙල කළ ලැබීම් හා ගෙවීම් ගිණුම පහත දැක්වේ.

ලැබීම් හා ගෙවීම් ගිණුම

	රු.		රු.
මුදල් ශේෂය	2 000	ක්‍රීඩා උපකරණ ගැනුම්	4 000
සාමාජික මුදල්	4 000	මුරකරු වැටුප්	1 000
පරිත්‍යාග	1 000	දුරකථන ගාස්තු	500
		ප/ගෙ ශේෂය	1 500
	7 000		7 000
ඉ/ගෙ ශේෂය	1 500		

අතිරේක තොරතුරු

- සාමාජික සංඛ්‍යාව 50කි. වාර්ෂික සාමාජික ගාස්තුව රු. 100 කි .

අවශ්‍ය වන්නේ;

➤ සුපර්හිරෝ ක්‍රීඩා සමාජයේ 2017.12.31 දිනෙන් අවසන් වර්ෂය සඳහා ආදායම් ප්‍රකාශය

(ලකුණු 02)

(iii) විභහ රන්සර ව්‍යාපාරයේ 2017.12.31 දිනට පිළියෙල කළ ශේෂ පිරික්සුම පහත දැක්වේ.

විස්තරය	හර (රු.)	බැර (රු.)
විකුණුම්		100 000
ගැනුම්	30 000	
2017.01.01 දිනට තොගය.....	5 000	
ඉඩම්	50 000	
ගොඩනැගිලි(පිරිවැයට).....	100 000	
සේවක වේතන	5 000	
ලද වට්ටම්		4 000
දුන් වට්ටම්	1 000	
8% බැංකු ණය.....		20 000
ණය ගැනියෝ	10 000	
ණය හිමියෝ		12 000
බැංකු ණය පොලී	1 000	
රක්ෂණ ගාස්තු.....	500	
2017.01.01 ට ගොඩනැගිලි ක්‍ෂය වෙන් කිරීම		20 000
මුදල්.....	3 000	
පැටවුම් කුලී	1 000	
ප්‍රාග්ධනය.....		50 500
	206 500	206 500

අතිරේක තොරතුරු,

01. 2017/12/31 දිනට ඉතිරි තොගය රු.3000කි.
02. ගොඩනැගිලි වාර්ෂික ව 5% බැගින් ක්ෂය කරයි.
03. ණය ගැතියන්ගේ 10%ක් බොල් ණය ලෙස කපා හැරිය යුතුයි.

අවශ්‍ය වන්නේ,

(අ) 2017.12.31 දිනෙන් අවසන් වර්ෂය සඳහා ලාභ හෝ අලාභ ප්‍රකාශය

(ආ) 2017.12.31 දිනට මූල්‍ය තත්ත්ව ප්‍රකාශය.

(ලකුණු 08)
(මුළු ලකුණු 12)
